



محدث فتویٰ
ISLAMIC RESEARCH COUNCIL

سوال

(541) کتاب الزکوٰۃ

جواب

السلام علیکم ورحمۃ اللہ وبرکاتہ

یہاں بہت مدت سے یہ دستور ہے۔ کہ ماہ رمضان المبارک کی ستائیسویں شب کو چندہ کر کے کچھ روشنی زیادہ کی جاتی ہے۔ اور جس قدر مستورات اور مرد جمع ہوتے ہیں۔ سب کو بعد نماز تراویح چائے پلائی جاتی ہے۔ اس کے بعد وعظ ہوتا ہے۔ وعظ کے بعد شیرینی اور کھجور اور اجوائن سب کو تقسیم ہوتی ہے۔ تو کیا یہ فعل سنت ہے یا بدعت؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

باب چہارم کتاب الزکوٰۃ

افتتاحیہ

از قلم مقبول رب العالمین حضرت محمد سلیمان صاحب بیابان لوی مصنف رحمۃ اللہ علیہ

علم الاقتصاد یا پولیٹیکل اکانومی کا سب سے مشکل مسئلہ یہ ہے کہ افراد رقوم میں بہ لحاظ دولت کیونکہ ایک تناسب قائم کیا جائے۔

حکیم سولون کے عہد سے لے کر آج تک کوئی انسانی دماغ اس عقیدہ کی گرد کشائی نہیں کر سکا۔ یورپ میں نپلسٹ جن کا مقصد یہ ہے کہ جملہ املاک و امتیازات پر افراد قوم کا مساوی حق تصرف و یکساں حق مالکیت ہو نیشنلسٹ جن کا مقصد یہ ہے کہ اراضی سبکی و زرعی کا ملکیت و پیداوار کو شخصی قبضہ سے نکال لیا جائے۔ سوشلسٹ جن کا مقصد یہ ہے کہ اسباب معیشت پر سے شخصی ملکیت کو اٹھا دیا جائے۔ اور جمہور کو ملک میں کر دیا جائے۔ فرقے اسی لیے پیدا ہو گئے ہیں کہ اس مسئلہ کا حل کر سکیں۔

املاک پر سے حق ملکیت مالکان کا اٹھا دیا جانا اس قدر عملی محال ہے۔ کہ دنیا میں کبھی بھی اس کا رواج نہ ہوگا۔ اسی لئے قرآن مجید نے اس بارہ میں پہلے سے فیصلہ کر دیا ہے۔

وَاللّٰهُ فَضَّلَ بَعْضُكُمْ عَلَىٰ بَعْضٍ فِي الرِّزْقِ فَمَا الَّذِيْنَ فَضَّلُوا بَرَّآذِي رِزْقِهِمْ عَلَىٰ مَا مَلَكَتْ اَيْمَانُهُمْ فَبِمَا سَوَّاهُ ۙ ۷۱ سورة النحل

”رزق میں اللہ نے ایک دوسرے پر برتری دی ہے۔ اور جن کو یہ برتری ملی ہے۔ وہ اپنا حصہ ان لوگوں کو جن کے وہ مالک ہو چکے ہیں۔ (اس لئے) واپس نہ کریں گے۔ کہ سب آپس

میں برابر ہو جاویں۔“ اسلام نے جو دنیا کو برترین متمدن قوم بنانا چاہتا ہے۔ اس مسئلہ پر توجہ کی ہے۔ اور اسے ہمیشہ کے لئے طے کر دیا۔ اور اسی کا نام فرضیت ذکوۃ ہے۔

2- ذکوۃ 2 ہجری میں مسلمانوں پر فرض ہوئی۔ نبی ﷺ کا نیک اور رحیم دل پہلے ہی سے مسکینوں کا ہمدرد غریبوں پر رحم کرنے والا۔ دردمندوں کا غمگسار تھا۔ اور اسلام میں شروع ہی سے مساکین اور غریب کی دستگیری پر مسلمانوں کو خصوصیت سے توجہ دلائی جاتی تھی۔ اور انکی ہمدردی کو غریب کا رفیق بنایا جاتا تھا۔ اور مسلمان اس پاک تعلیم کی بدولت غریب و مساکین کے لئے بہت کچھ کیا بھی کرتے تھے۔ تاہم ایسا کوئی قاعدہ مقرر نہ تھا۔ جس پر بطور "آئین و ضابطہ" کے عمل کیا جاتا ہو۔ اس لئے دولت مند جو کچھ بھی کرتے تھے۔ اپنی فیاضی اور نیک دلی سے کرتے تھے۔ اللہ تعالیٰ نے ذکوۃ کو فرض اور اسلام کا ایک رکن کلمہ شہادت اور نماز کے بعد قرار دیا۔ ذکوۃ در حقیقت اس صفت ہمدردی اور رحم کے استعمال کا نام ہے۔ جو انسان کے دل میں اپنے ابنائے جنس کے ساتھ قدرتا و فطرتاً موجود ہے۔ ذکوۃ ادا کرنے سے ادا د کرنے والے کو یہ فائدہ بھی پہنچتا ہے۔ کہ مال کی محبت اخلاق انسانی کو مغلوب نہیں کر سکتی۔ اور بخل اساک کے عیوب سے انسان پاک رہتا ہے۔ اور یہ فائدہ بھی کہ غریب اور مساکین کو وہ اپنی قوم کا جزو سمجھتا رہتا ہے۔ اور اس لئے بے حد دولت کا جمع ہونا بھی اس میں تکبر اور غرور پیدا نہیں ہونے دیتا۔ اور یہ فائدہ بھی ہے کہ غریب کے گروہ کثیر کو اس کے ساتھ ایک انس و محبت اور اس کی دولت و ثروت کے ساتھ ہمدردی و خیر خواہی پیدا ہو جاتی ہے۔ کیونکہ وہ اس کے مال میں اپنا ایک حصہ موجود قائم سمجھتے ہیں۔ گویا دولت مند مسلمان کی دولت ایک ایسی کمپنی کی دولت کی مثال پیدا کر لیتی ہے۔ جس میں ادنیٰ اور اعلیٰ حصے کے حصے دار شامل ہوتے ہیں۔

قوم کا یہ فائدہ ہے کہ بھیک مانگنے کی رسم قوم سے بالکل مفقود ہو جاتی ہے۔ اسلام نے مساکین کا حق امراء کی دولت میں بنام ذکوۃ اموال نامیہ یعنی ترقی کرنے والے مالوں میں مقرر کیا ہے۔ جن میں سے ادا کرنا کبھی ناگوار نہیں گزرتا۔ اموال نامہ میں تجارت زراعت اور مویشی (بھیر۔ بکری۔ اور اونٹ۔ گائے) نقدیت۔ معاون اور دفائن شمار ہوتے ہیں۔ اب یہ دکھانا ضروری ہے۔ جو نقد جنس ذکوۃ سے حاصل ہو۔ اس کے مستحق کون کون لوگ ہیں۔ قرآن مجید میں ہے

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَالِينَ عَلَيْهِمُ الْمَوْلَئَةُ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ ۖ سَوَاءٌ تَوَدَّ أَنْ يَتَذَكَّرَ أَلَّا يُلَاقِيَ ذِكْرًا ۚ

”ذکوۃ اور صدقات کا مال 1- فقیروں۔ 2- مسکینوں کے لئے ہے۔ فقیروں اور مسکینوں کا فرق کتب فقہ میں دیکھو 3- تحصیل داران ذکوۃ کے لئے جن کی تنخواہیں ادا ہوں گی۔ 4- اور ان کے لئے جن کی دل افزائی اسلام میں منظور ہو یعنی نو مسلم لوگ 5- اور غلاموں کو آزادی دلانے کے لئے 6- اور ایسے قرضہ داروں کا قرضہ چکانے کے لئے جو قرض نہ اتار سکتے ہوں۔ 7- اور اللہ کے رستے میں (یعنی دیگر نیک کاموں کے لئے) اس کی تفصیل بھی کتب فقہ میں دیکھئے۔ 8- اور مسافروں کے لئے ہے۔“

جن آٹھ مدت پر ذکوۃ تقسیم کی گئی ہے۔ اس سے ظاہر ہے کہ ذکوۃ کی فرضیت سے ملک اور قوم اور افراد کی نوعی و شخصی ضروریات کو کیسی خوبی سے پورا کر دیا گیا ہے۔ (رحمۃ اللعالمین)

شرفیہ

نیشنلسٹ کا مقصد یہ ہے کہ جملہ املاک و امتیازات پر افراد کا مساوی حق تصرف و یکساں حق ملکیت ہو۔ سوشلسٹ کا مقصد یہ ہے۔ کہ اسباب معیشت پر سے شخصی ملکیت کو اٹھا دیا جائے۔ اور جمہور کی ملکیت میں کر دیا جائے۔ نیشنلسٹ کا مقصد یہ ہے کہ اراضی سکونی و زرعی کی ملکیت و پیداوار کو شخصی قبضہ سے نکال لیا جائے۔

میں کہتا ہوں کہ یہ لوگ اللہ تعالیٰ کی۔ خالقیت۔ رازقیت۔ الوہیت۔ وحدانیت۔ و ارسال رسل وغیرہ صفات کے قائل نہیں۔ جو انکو قرآن مجید یا احادیث نبویہ سے قائل کیا جائے۔ لہذا ان پر برہان عقلی پیش کیا جاسکتا ہے۔ وہ یہ کہ ان سب اقوال کا خلاصہ ہے کہ کسی شخص کا کسی امر ملکیت اراضی و اسباب معیشت وغیرہ کل شے میں شخصی حق تصرف نہیں۔ صرف جمہور یا حکومت کا حق ہے۔ جس کو جتنا چاہے دے باقی سب پر در تصرف بند ہے۔ سو یہ قول بالکل خلاف عقل ہے۔ کہ اولاً تو یہ مساوات اس امر پر موقوف ہے۔ کہ تمام افراد قوم عقل بہت خلق قوت کسب انتظام نفسانی خواہش وغیرہ امور نظام صالح میں یکساں ہوں اور تجربہ شاہد عدل ہے کہ یہ مساوات قطعاً ثابت نہیں ان میں بے حد اختلاف ہے۔ اگر اختلاف نہ ہو تو پھر حکومت کی ضرورت ہی نہیں رہتی۔ حکومت ہی بیکار ہے۔ اور یہ امر بھی بدیہی ہے لہذا مساوات ناممکن ہے۔ دوم جب امزجہ میں اختلاف شدید ہے۔ تو فساد فی



الارض لازم ہے۔ پھر اگر جمہور یا حکومت نے جبراً ان کے حق مساوات کو سلب کیا ثابت ہوا کہ ان کا یہ قانون باطل ہے۔ اس لئے کہ اگر تمام افراد قوم امور بالا مذکورہ میں یکساں ہوتے۔ تو واقعی ملکیت الماک وحق تصرف تمام اشیاء میں مساوات کے مستحق ہوتے۔ وازلیس فلیس۔ سوم اگر تمام افراد قوم کی رضامندی سے صحیح طور سے جمہور کا انتخاب یعنی ارباب حکومت کا ہو تب تو واقعی حکومت کا ان پر حکم بجائے۔ مگر جب ثابت ہو چکا کہ سب کے مزاجوں میں امور مذکورہ بالا میں اختلاف شدید ہے۔ تو رضامندی سے سب کا اتفاق ناممکن ہے۔ اور جبر سے ان کا قانون مذکورہ ٹوٹ جاتا ہے۔

بات وہ منہ سے کہی ہے کہ بنائے نہ بنے بلوچہ وہ سر پر لیا ہے کہ اٹھائے نہ لٹھے

چہارم الماک واسباب معیشت میں ہر شخص کا سامان ضروری لباس مرکب مکان رہائش حتیٰ کے ملک منافعہ بصیغہ یعنی تصرف زوجہ پر بھی ایک قسم کی ملکیت ہے پھر کیا ہر شخص کو افراد قوم سے اختیار ہے کہ جب چاہے اشیاء مذکورہ میں سے جس شخص کا ان پر قبضہ ہے۔ وہ بھی اس پر قابض ہو جائے۔ اور اپنے تصرف میں لائے۔ حتیٰ کہ اس کی زوجہ کو بھی اس لئے کہ ہر شخص کا ہر شے میں حق تصرف مساوی ہے۔ ترجیح کی کوئی وجہ نہیں پھر اگر حکومت روکے تو ان کے حق تصرف کو سلب کرنا ظلم ہے۔ اور قانون بھی ٹوٹتا ہے اور اگر نہ روکے تو فساد فی الارض لازم آتا ہے۔ اسی فساد فی الارض کی اصلاح اور نظام صالح کے لیے اللہ تعالیٰ دنیا میں انبیاء علیہم السلام کو مبعوث کرتا رہتا ہے۔ اگر انسانی عقل ہی نظام صالح کے لئے کافی ہوتی تو پھر ارسال انبیاء کی ضرورت نہ ہوتی وازلیس فلیس۔

پنجم۔ اگر کوئی شخص اشیاء مذکورہ بالا میں سے جو ارباب حکومت کے تصرف میں ہیں۔ ان میں بلا اجازت ان پر قبضہ کرے۔ تو کیا ارباب حکومت اس کو روک سکیں گے۔ اور گوارا کریں گے ہرگز نہیں۔ اگر نہیں تو کیوں اس لئے ہر شخص افراد قوم میں سے ہر شے پر خواہ کسی کی ہو۔ ارباب حکومت ہوں یا کوئی اور یکساں ہر شے میں حق تصرف مساوی ہے۔ کسی کی تخصیص نہیں ورنہ ترجیح بلا مرجع ہے جو باطل ہے۔ شہیم جب ثابت ہو چکا کہ تمام افراد کے مزاجوں اور اور خواہشوں میں اختلاف شدید ہے۔ اور رضامندی سے قوانین مذکورہ پر صحیح انتخاب ناممکن ہے۔ تو پھر جمہور کی حکومت ہی خلاف عقل و صریح ظلم ہے۔ کہ بلا وجہ وجہ سب پر حکومت کریں۔ جب کہ ان کو کسی پر فوقیت کی کوئی وجہ نہیں۔ تو یہ مساوات نہ ہوتی۔ صریح ظلم اور بے انصافی اور مساوات کا ابطال ہوا۔

ہفتم اگر بالفرض ان قوانین مذکورہ پر عمل کیا جائے تو پھر ہر شخص کی محرمات ابدیہ کے علاوہ اس کی زوجہ پر بھی ہر شخص کا حق تصرف ثابت ہوگا۔ تو پھر حلال و حرام زہد اور حلال زہادہ میں کیا فرق ہوگا، کچھ بھی نہ ہوگا کسی کی نسل صحیح نہ ہوگی۔ حرام زادگی کے علاوہ دیوثی کا بازار بھی گرم ہوگا۔ اخلاق حسنہ کا نام و نشان نہ ہوگا۔ بد معاشی سے فساد فی الارض کا دور دورہ ہوگا۔ پھر ایسے ہی بد معاشوں پر قیامت قائم ہوگی۔ جیسا کہ احادیث سے ثابت ہے۔ کوئی ان سے بچے کہ جب اللہ کی ہستی اور خالقیت وغیرہ شرائع کے قائل نہیں تو بتلیے۔ آپ کی ماں بیوی بہن بیٹی میں کیا فرق ہے۔ کے بعض سے رفع حاجت یا خواہش نفسانی جائز اور بعض سے ناجائز اس پر کونسا برہاں عقلی ہے۔ ینوا ان کنتم صادقین۔

ہشتم۔ جب یہ لوگ وہیں اللہ تعالیٰ کی الوہیت۔ خالقیت۔ رازقیت۔ قیامت وغیرہ کے قائل ہی نہیں۔ تو پھر ان میں خدا ترسی یا رغبت ثواب یا خوف عذاب نہ ہوگا۔ اور خواہش نفسانیہ اور شہوت کا زور ہوگا۔ تو وہ بلا خوف بدکاری بد معاشی کریں گے۔ چنانچہ ارباب حکومت ہی سب سے زائد حصہ اس میں لیں گے۔ تو پھر مساوات کہاں رہے گی۔ اور ابھی تجربہ کر کے دیکھ لیجئے۔ جہاں اس کا چرچا ہے وہاں رعایا کو حکومت نے قید کر رکھا ہے۔ الماک جبراً سلب کر لیے ہیں۔ زرا کسی نے انکار کیا مار مار کے بھس بھر دیا۔ سخت سے سخت سزا قید وغیرہ دی۔ ان کی ساری آزادی سلب کر رکھی ہے۔ جو چاہتے ہیں کرتے ہیں اور وہ بے چارے بے بس ہیں۔

نہم۔ اول تو یہ لوگ حلال و حرام جائز و ناجائز کو جانتے ہی نہیں نہ یہ جانتے ہیں کہ انصاف و عدل کیا ہے۔ اور بے انصافی اور ظلم کیا ہے۔ اس لئے کہ ان امور کو سوائے اللہ کے کوئی نہیں جان سکتا۔ کہ آپس میں ایک دوسرے کے کیا کیا حقوق ہیں۔ کیا کیا مراتب ہیں عدل کیا ہے۔ ظلم کیا ہے۔ عدل اور ظلم کا علم مراتبہ حقوق پر موقوف ہے۔ اور یہ اللہ ہی جانتا ہے جو خالق کل ہے۔ ایسے ہی مساوات کا علم بھی اسی کو ہے۔ اس لئے کہ یہ حقوق و مراتب ان کے علم پر موقوف ہیں۔ اور یہ اسی وحدہ لا شریک لہ کو ہے۔ اس لئے اس نے انبیاء کو بھیج کر ان پر کتب نازل کر کے سب امور کہ تفصیل بتادی۔ جو قرآن مجید میں ہے اور احادیث نبویہ میں پس مساوات عقلی بھی اور شرعی بھی یہ کہ ہر زی حق کو جس جس کو اللہ نے جو جو حقوق عطا کیے ہیں۔ وہ ان کو دیئے جائیں یہ ہے انصاف اور مساوات۔



وَفِي الرِّقَابِ وَأَقَامَ الصَّلَاةَ وَآتَى الزَّكَاةَ ۚ ۱۷۷ سورة البقرة

”ترجمہ۔ ایمان یہ نہیں ہے کہ تم اپنا منہ مشرق یا مغرب کی طرف کر لو۔ بلکہ ایمان تو یہ ہے کہ آدمی اللہ پر ایمان لائے اور علوم آخر ملائکہ اور کتب اور نبیوں پر اور اپنا مال اللہ کی محبت میں زوی القربی والیتمی والمساکین مسافروں سانلوں اور غلام کو آزاد کرنے کے لئے دے۔ اور نماز قائم کرے۔ اور زکوٰۃ دے۔“ الخ۔ اس آیت میں نماز سے پہلے بھی عزیز واقارب اور مساکین وغیرہ کو دینے حکم دیا گیا ہے۔ اور نماز روزہ زکوٰۃ سے بھی پہلے ان چیزوں کو ایمان بتایا گیا ہے۔

حدیث میں لفظ ”سمو“ کی تشریح ایمان ہی سے کی گئی ہے۔ اس آیت میں ایمان کی تشریح میں نماز کو غریبا مساکین کی امداد سے بعد کا درجہ دیا گیا ہے۔ اور زکوٰۃ کو بھی بعد میں رکھا گیا ہے۔ اس آیت کی بنیاد پر ابو زر غفاری رضی اللہ تعالیٰ عنہ بہت ہنگامہ بپا کیا تھا۔ بعض صحابہ رضوان اللہ عنہم اجمعین کی رائے تھی کہ جس شخص نے اپنے مال کی زکوٰۃ دے دی اور کچھ دے یا نہ دے اس پر گناہ نہیں ہوگا۔ لیکن ابو زر رضی اللہ تعالیٰ عنہ اس آیت کا حوالہ دیکھ کر کہتے تھے کہ نہیں زکوٰۃ سے پہلے اسے زوی القربى مساکین وغیرہ کے مرحلوں سے گزرنا ہوگا۔ اگر اس نے اس کے دینے میں کمی کی تو اس کا ایمان مکمل نہیں ہوتا۔

حضرت ابو زر رضی اللہ تعالیٰ عنہ کا استدلال صحیح تھا۔ یہ کھلی حقیقت ہے۔ دوسرے صحابہ رضوان اللہ عنہم اجمعین کا استدلال احادیث پر مبنی تھا۔ جن میں یہ بتایا گیا ہے کہ زکوٰۃ دینے کے بعد سارا مال پاک ہو جاتا ہے۔ اور اسے جمع کیا جائے تو وہ کنز نہیں کہلائے گا۔ اور کئے کوئی گناہ نہیں ہوگا۔ استدلال صرف اسی حالت میں صحیح ہو سکتا ہے۔ جب کہ زوی القربى مساکین اور دوسرے گروہ ایتاج کی مصیبت میں نہ مبتلا ہوں۔ اگر یہ لوگ محتاج ہیں تو صرف زکوٰۃ کافی نہیں۔ بلکہ انسان کو اس سے بھی زیادہ دینا پڑے گا۔ اور ایسا بھی ایک وقت آسکتا ہے۔ کہ اسٹیٹ یا جماعت انسان کا سب کچھ چھین لے۔ صرف فوری خرچ کے لئے چھوڑ دے۔ قرآن مجید کی آیت بالکل واضح ہے

وَيَسْأَلُوكَ مَاذَا يُنْفِقُونَ قُلِ الْغَفْوُ ۚ ۲۱۹ سورة البقرة

”اے رسول ﷺ وہ تجھ سے پوچھتے ہیں۔ کہ کیا دیدیں۔ ان سے کہہ دو کہ جتنا فوری ضروریات سے زیادہ ہو وہ سب دے ڈالو گے“

اس آیت میں روٹی کا مسئلہ حل کرنے کے لئے اور اس اصول کو قائم کرنے کے لئے کہ تمام ملکیت کی مالک دراصل قوم ہے۔ ایک انتہائی علاج تجویز کیا گیا ہے۔ صحابہ رضوان اللہ عنہم اجمعین نے رسول اللہ ﷺ سے یکے بعد دیگرے سوالات کیے تھے۔ کہ یا رسول اللہ ﷺ جس کے پاس فلاں فلاں چیز ہو وہ بھی دے دے۔ آپ ہر مرتبہ یہی جواب دیتے رہے کہ ہاں وہ بھی دے دے۔ آخر صحابہ رضوان اللہ عنہم اجمعین نے کہا اے اللہ کے رسول ﷺ ہم سمجھ گئے کہ ہمارا مال کا نہ حق صرف ہماری فوری ضروریات پوری کرنے والی چیزوں پر ہے۔ باقی سب اللہ کے لئے ہے۔ اسلام روٹی کے مسئلے کو حل کرنے کے لئے ہر انتہائی اقدام کا حکم دیتا ہے۔ اگر کوئی اسٹیٹ روٹی کے مسئلے کو حل نہیں کر سکتی۔ وہ اسلامی اسٹیٹ کہلانے کی مستحق نہیں ہے۔ کیونکہ خلافت النبیہ کا پہلا حق دنیا میں رزق کی ذمہ داری کو پورا کرنا ہے۔ رسول اللہ ﷺ کے زمانے میں اس مسئلے کو حل کرنے کے لئے صرف اصول طے پائے تھے اتنا موقع نہیں ملا کہ تفصیلات طے پا جائیں۔ لیکن حضرت عمر رضی اللہ تعالیٰ عنہ کے دور میں بعض تفصیلات کی تعیین ہوئی۔ لیکن تفصیلات ہر دور میں اصول کے تحت بدلا کرتی ہیں۔ آج کے حالات میں یہ تفصیلات اور ہوں گی۔ یہ کام ارباب حل و عقد کا ہے۔ کہ خلافت النبیہ کے مقصد کی تکمیل کے لئے جدوجہد کریں پروگرام بنائیں۔ اور ان پروگراموں پر عمل کرنے کے لئے عوام و خاص کو تیار کریں۔ روٹی کا مسئلہ اسلامی زندگی میں بنیادی مسئلہ ہے۔ اور جو لوگ اسے اللہ پر چھوڑ کر پہلو تہی کرنا چاہتے ہیں۔ وہ خلافت النبیہ کی مشینزری کا کوئی تصور نہیں رکھے۔ (ملخص) (از قلم مولوی حافظ علی بہادر صاحب مہینی پیام اسلام)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ ثنائیہ امرتسری

جلد 01 ص 685-693



محدث فتویٰ